

# ৱাৰী মচা

# অমঙ্গলী মৰুন্দা অভাৱ

# তাবুন্দুৱা

“ইচাশা ধৰ্মদা কায়গনুকা, অচুয়দুদি লেনা থক মাংদবনি...” ঐথোয় বুঝোৱা পাবুংগা ইনেশিংগদা হেক-হেক হায়ৱনা, ঐ তাহোই। মদুমৰা মচাশিংদা ঙাং-শকপসি, পাবুংগা ঐথোয়দা থক তৌৱক্ৰে। মতম ফংখিববনি, হৌজিত্তা খঙলকই।

বুঝোৱা-ইবোৱা মচানুপীশিংগী মৰজা তাংনা ফংজবা মচানুপা পাবুংখি। পাবুংগা হায়মুলগী ওঝা ওই, ইমাবু লুহোংলগা ঐবু মচানুপা অহল ওইনা পোককথিবদা ওখাক হৰাউনৱমগনি, লীলা তৌখি হায়। ইনাওয়াইমা পোকপদসু, মখা পোকপদসু, অহমশুৰা ইনাও পোকপদসু... ঐদি জ্ঞান তাহৌৱে। মৰীশুৰা ইনাও পোকপদদি জ্ঞান তাৰে, লাইৱিক তাবগী ফক ৰাইবা চংখিবা নিংশিংলী। মখা তৰুৰকশৰী ইচিন-ইনাও ওইনা ইচন পোকপদদি ঐ চাওৱে। তাংন ফৰা ইচনগী ঋষ্টিগী চাক চাবদা ঐনা ঈশিং যেনখিবা গুৱাতগী গুন্নি। তৰেংশৰী ইতোন-তোনৰী ইনতোশী পোকপদদি, ঐ চাওবতা নত্ৰে ইকাইবসু খঙলে, শাওনিবসু পোক্ৰে। ফুলদা ইমামবশিং নতনা ওবাশিংনফাও ঋষ্টিগী কবাক চাগে লক্কৰকপে ইকাইৱিঙ মৰজুদা চাকখুম পুজাৱিসু ঐনা ওইখি। শোল্লদনা ফুংগা ননা লৈৱবা বুঝোৱা ইবোৱা মচাই-শেংইগী মৰোলা অমা... কয়াদি শাওনিংগ্ৰে। ইচিন - ইনাওকা হেক খিবা জাংনি। ইমাগা-পাবুংগা পোকপিসু লাওনিংখি। মদুম হায়নিংখিবা পুঞ্জিগী ৰাকমদু লাইনদি তাবিবৰা কৰিনো ইচিন-ইনাও মশিং হেনগৎলকখিত্ৰে। অদুৱদি ওইৱগা পাবুংগি ঐথোয়দগী অশুম-অশুম তামথোকখিবসকখি।

পাবুংদু অমুক্তা লনাই কোটিং ফুলগী, নুদীদাংৱাইদনা হিদি ফুলগী ওঝাসু ওইদনা ঐথোয় ময়ামগী পুৰা গুন্না হোংনবা জাংনি। পাবুংগা উনিৰবা হায়বসু নুদিদাং চাক চামিৱবখদক্ৰনি। মতাংদু খঙতা ওইনজনিংবা খুদিংসু ইমানা - “নাপাবুংদা হায়নিবা খুদিং ইমাদা হায়মুকো, ৰানা হঞ্জিলকপদা কৰি-কৰি হায়বা যাদেকো।” হায়বদগী কোফাও নিংশিং নুঙাইনা কোঁৱহৰক্ৰে।

ময়াম কংজৰবসু, অৰুগা লীক -কোলনা লৈতেজৰবসু, ইমাগী ফজবা লেকাইনা ঙাংনি। লেকাইগী লুহোং -খাঙদোংকপি যাত্ৰা পুৰসিমা ইমাগী ৰিজাৰ্জক্ৰনি। পাবুংসু অদুমঙাই, গুমা মকোক ঠৌ, মমীং ফন্ত অনোপ হাংনুসু থোইনম মগুন লৈনা লৈশিপোংনি। অদুব বুঝোৱা ইবোৱা লাইওইব্ৰবা মচাই, ঐথোয় ইচিন-ইনাও নুপা অহম পুমা কলেজ কাখংমিৱবকপা মতাং, অতৈ মেক্ৰিক থাগে-থাগে তৌখংনৱকপা কান্দুদি, ইমা-পাবুংসি ধীৱক্ৰেবু।

পাবুং পেন্সন ফংগদবা চহি অমতং ঙাইৱে হায়। থবক্ৰগী শোংখাবগী মওংই উ-উ-উ-উ। ওঝাগী থৌগী মথক্তা লৌবুজুসু হোম থৌ চিনখৎচহৰক্ৰি। ঐসু তেক-তেক এম এ লোয়দনা হৰা চাৱক্ৰিবা চহী ফাজিক্ৰে। ৰানোম -খুংনোমশা শেল তিনো থবক তৌদৈ শৰুক পাবুংগা পেন্সনগী শেলবন হেক ফংবগা ইপা-ইচা ঙায়োক শায়োক্ৰি ফাৰ্ম চাওনা তৌসি হায়দনা লৈৱিবনি। হৌজিক্ৰি ওইনদি মদুগী আশালা লম্বী পানৱীবনি। মফ ত্তা লাইৱিক পংফ -ফজিক্ৰপতা নতনা মৰাইবকসু লৈদনা লমফলদা ডাক্ৰ তথা ফংখিবা ইনাওয়াইমা ডাক্ৰ ওইগদবসু চহী অনীদং ঙাইৱবনি আশাবুদি চাওজৰি। অদুব “আশা” ফাৱগা চাবদি যাদবনিনা হৈব-হৈতবা ছাত্ৰিং ট্ৰাসন লৌই, থাগী লুপা লিংশিং হোম ফংবসু য়াওই। অদুনা ইনাও-ইচলশিংগী থেংফম ওইবদা লৌইৱে। মথোয়দা ওইৱদি খৰবু মফরি, থুম মাৰোক্তিক্ৰিফাও ইমানা থেংঙকই। অমৰোমদা পাখং কাংদোং ফাদোকমল্লৱা ঐদি লৌইৱে, ফুৰিং ফিৱোল ফাওতা পাবুংগা ৰাইৱবকপা মওংগা লাক্ৰে। মসিদনি ঐগী থামোয়না কপিংখিবা।

গুৱাংদো ফেব্ৰুৱাৰি ১৩ নি। অয়ুক চাক চানৱগা মইহে-মইহে মাগী মাগী ফুল কলেজ চংগৌ থৌৱাংনৱবনি। চংগোন্ধবদা লৈৱবা ঐদি ঙাইহাজুং পোংখাৱগা লৌইজৰিবা যেনগী য়োয়না শেমজিনগে

খমা ফমুং কাখত্ৰনা কয়ল চিংখংপদং ঙাইৱি, ক্লাস নাইন কাবদং ঙাইৱিৰী ইচনতোয়ীদু লাইৱিকখাও-ও কৰি -ও চংলক্ৰনা অতৈ তাহৰিংদবা মওংদা, চীৱোল ওই হায়ৱে- “তামোচৌ, তামোচৌ লুপা তৱাদা পিয়বা?”

– “পকগীনো সনাতৌৱী।” ঐসু তপ্ৰা হংই মতৌদুনা।  
– “হয়েং ডেলেটাইন ডেনি, ইমামবীদা কাৰ্ড” মতা থগে তৌনি।”

খল্লকখি, ইনতোয়ীনা নিৱিসী শুপুগী লুপা তৱাখক্তনি, হৌজিক্ৰি মতমদব লুপা তৱাবু কৰিনো, লৈত তৌনি চান্দমদু পিথোকপা য়াই, পিগে। খনবগা তৌবগা ফুৰিংখাও হুমদনা অহম মৰীখক য়াওঁৱিবা মঙচংপিশিংদগী অনিখক লৌথোক্ৰনা পিখি। মদুদগী হেচন্দক পা মছং ফংহৌৱিবনা। ইচনতোয়ীৰী মায়থোঙনা মোমোমখিবদুনি। অদুব ইথত অমুক খস্বহৌই হৌজিক্ৰি দুবু কৰিয়েবা- “ডেলেটাইন ডে” হায়বা, মদুগী মমামবীদা কাৰ্ড থাবা! কৱম্মা মখলগী ডেনো ঐবু খঙত্ৰিদাং ডিকসনৱিদা য়াওঁৱমগত্ৰা! য়েংদুম য়েংগে। হায়না-হায়না টেবল মথক্ৰে ওয়ফোৰ্ড ডিকসনৱি ফাক্ৰেকই - য়াওঁৱশি- Valentine-n (Letter, Card, etc, usually anonymous, sent on St. Valentine’s Day 14 Feb. to a sweetheart) ঐ শ্বাই লাওই। ইচনতোয়ীদুবু মতিক মপা চাদনা; ওসি খঙনি, লাকখিন্দা...  
– “ইমা ইমা পাবুং-লৈৱিত্ৰা?” শুমাংলোমদগী তহা-তহা লাওঁৱকপা ইনাওয়াইমাগী থোঞ্জেলনি, খল্লি-কৱিগীনো মফত্ৰা মসিনা লাক্ৰিসিনা!  
– “আ-আই! ইবুঙেয়াইমা কৰিগীনো থাজদনা লাক্ৰিদে ছুটি লৈৱেনে? মাংলোপদগী ইমানা খুমখিবগী থোঞ্জেলনি।  
– “লৈতে, নুংখিলা ওইনা ক্লাস লৈ পাবুং লৈক্ৰে? - “পাবুংদি হৌজিক্ৰা চংখি ফুলফাও যৌৱমখিৱেই কৰিগীনো, চাক্ৰি চাৱক্ৰত্ৰা?”  
– অস! চাক্ৰা চাৱক্ৰেই হৌজিক্ৰম হনখিৱেৱিনি, অদো সমা লুপা চনিখক্তা খৰ পিয়ো, লৈত যাদ্ৰে”  
– “ইবুঙেয়াইমা কৰি কৰিগীনো নে - তানা অমুক্তা ঙাংনখিচি চাকসু লৈৱিবনি ইমা থিৱিৱগে চাখোকখো লাকও?”  
– “অস, মেসতা ঐগী চাক খাল্লমগনি চাৱক্ৰেইগে, অদো লুপা চনিদা পিয়েবা।”  
– “ইবুঙেয়াইমা নংগী নতৌসি ইমা কীশিক্ৰে ডাক্ৰৰ সাহেব ওইদৌৱেনদা ইমাগী মহি লাংবা এগাং চানিদবা মানবনে, লুপা চনিগী থোইৱাংনবনে ইমা কৈনোম খল্লবু, কৰি তৌৱে ইমাদো শেংনা অমুক্তা তমখোদা।”  
– “ইমাগী লেবু লৈৱাও?”  
– “লৈৱাসু ইচা ডাক্ৰৰ সাহেবকি লুপা চনিখকপু পিদি য়াত্ৰাও, নঙ তামোচৌসু লৈৱিবনি, অদো কৰিগীনো হায়দুদি ময়োক শেংনা ডাকপা তাইকো।”

ইমাগী ৱাদু তাবদা ঐ শ্বাই লাওই। ঐগী ওইনা লৈৱিবা হায়বু ফুৰিংখাওদা য়াওঁৱিবা লুপা মঙা চংপি অনী - অহমসখিক্ৰি। ট্ৰাসন ফি পিনৱকখিবা শেলফমদগী, নিংখমথাগী অইংবা খানবনে লৈদদি মৌৱেৱগে লগুনা লেকাইগী মোৱে চংগা তাভোৱদগী শোংখিবা জেকৎকি লুপা চাতৱক পিথোকপ্ৰগা, অৱেৰা খৱনা মৰুম কোকগী যেনবী অনীগা যেনবা অমগা লৈথোকপ্ৰ হায়বসি ইমাসু খঙলিবনি।  
– “তামোচৌ লৈৱাও?”  
– “হয়েংনে মাৰুদি লৈনে...”

ইমাগী ৱা লোয়শিনখিবদেই নিংই, ঐগী কাৰ্দা ইনাও য়াইমনা চংলকপনা হাল্লি।  
– “তামোচৌ - তামোচৌ লুপা চনিখক্তা পিয়।”  
– “কৈগীনা ঐগীদি লৈতেংনে ইনাও।” ঐ ভাব তাৱে পুঞ্জিং নুংশিনা খুমখি।  
– “অস, মীগী ইমামবশিংদি নুঙাই য়ায়ফ মচা মশু ঙাঙতা, হয়েং ডেলেটাইন ডেগী পাটি তৌনি লুপা চনি-চনি খায়নি তৌনহৌৱি, য়াওঁৱসু ফজক্ৰে তৌনি লুপা চনিদা পিয়ো।”

– “ঐগীদি তশেংনা লৈতেংনে ইনাও...।”  
ঐ তশেংনা কপিংলকই। ইনাও য়াইমসু অস হায়না অশাংবা তকশি শোল্লৱগা ঐগী নাজগী থোকখি। ঐবু খাজখিবদা মাঞ্জি। নিঙমহৌৱে।  
– “ইবুঙেয়াইমা ঙাইখো, চাক চাৱগা ঙহাজুং ইনাও লৈয়, ইমানা কনাদিনো লৌৱগা শোয়দনা পিনি।” মপন্দা ইমানা হায়বা তাই।  
– “য়াৱে ইমা, ঐ চংলে, ঐনা থোকপা তৌজক্ৰৱগে।”  
– “ইবুঙেয়াইমা ঙাইখোনে নঙবু ঙাইখোও... ইবুঙেয়াইমা...।” ইনাওয়াইমনা গু মদুনা চংখুময়ৱে। ইমাগী থোঞ্জেলদু নিক্ৰপ নেমথখিদুনা তু স্মিন লৈখি। ঐ খঙঙি ইমাগী থমোয় কায়ৱমগনি, মৱ লুকথ ফিজিনা মীংলু তৈথোক্ৰমগনি।

গুৱাং থোকখিবা ময়ামদুনি হৌজিক ঐনা নিংশিংলীবা। ডেলেটাইন ডেগী নুদিদাংৱাইসিদা। ইথতা, থোলাল ৱাংমগী ভোববনিদা হৌবা থোঙনাং মথোঙসিনা হাওঁকি অমা ইন ফমদুনা। ইবুঝোৱা হায়ৱৰা - “ইচাশা ধৰ্মদা কায়গনু অচুয়দুদি লেনা থক মাংদবনি...” হায়বু নিংশিংলকই। হায়বু চুমহৰিংলকই। হায়না-হায়না মৱাল লৈজদনা মোংহনবীদুনা নমৰীহৰুবা ঈচেলগী ইৱোমুংদা, অতিয়াগী মতখক্তা মনিং তৱা শাৱৱিৰা থৱানমিচকখিগী শেংলবা মমী তাৱিৰা উৱকই। মসিনা তাকপদি লানবু লান্দবদি অনেবা ঈচেলদস লুন -শংবাৱদা ঈশিংগী মগুনদি অদুমক চেঞ্জি, ইনাওয়াইমদা শেল লৈতে হায়শিমখিবা নঙবনিদা, ময়াম্মা অমা ওইনা মহাকপু নুংশিক্ৰবসিদী অকাৱবা কৱিসু লাক্ৰোয়কো। মসি খন্দুনা মীছল কাংখংলক্ৰবা ইথমোয়বু ইশানা থেমজিক্ৰে।

হাকনসু হকমনসু মৈতে মচাশিং। কয়ামনা লাও খোংই -নাং য়োকখংকদবনি। কয়ামনা লাওই হিন্দু লাইনিংগা মৰী লেনবা হৱাউ-কুশ্মেশি থিংগবনি। অদুগা অময়েমদা কয়ামনা লাওৱক্ৰি বাই-বাই পাটি, নিয়ু ইয়াৱ পাটি, বাৰ্ড ডে পাটি, ফেসন শো, বিয়ুটি কন্টেই, ৱোক শো, হৌজিক্ৰা অমুক ডেলেটাইন ডে, মফম মৱাসু খঙনদনা। খঙত্ৰে, ময়াম অসিনা, ঐথোয়না খঙজহৌবা লৈবাক্ৰি কুশ্মেশি-ফিৱোংশিংদগী হোৱা কৱিবৰা?

গুৱাংদু ঐদি পুঞ্জিং নুংখিৰোই শাওনিংবোই, ইচনতোয়ীনা ফুল হেক হৰুকপগা মপা পাইদুনা কনাদা পিদিইবা কাৰ্ডনী চপখংলুবনি। অদুগদি আনা পেরি পেরি খাওঁৱনী কাৰ্ড অমা পুথোৱক্ৰনা উৎলকখি, মদুগী ইনডেলপতা থাৱশ্মী - To, My dear friend K. Ranjana Chanu। পুঞ্জিং খংনে লৌথখি। মীংলু ঈগা চেঞ্জকখি। ইনতোয়ীগী নৌৱৰী মখুংপু চেঞ্জং পাইশিৱগা থোঞ্জেল নিক্ৰা হায়খি- “সনাতৌৱী ডেলেটাইন ডে হায়বসিদি, নুংশিনজবা নুপা নুপীদুনে মাগী মাগী নুংশিনজবশিংদুগী য়ায়ফ মঙ্গলগীদমক্তা, মসি মসিনা থাৱকপনি হায়বা ফাওবা খঙহৰদনা য়ায়ফ পাওজেলনজবা নুনিংনি, তিঙে-চাৱবী মৱপ মপাংশিদ্দা থাগদবা নভোক, খঙঙবৱা?” মদুনা - “ও খঙঙে তামোচৌ” হায়না শোখংনো শুম্মৱগা ইচনতোয়ীদু মৱ লুকথ তুস্মিন থোকখিবনি।

খনৎ খল্লৱগা, নিংশিংখি নিংশিংলুবগা, ঐ য়ুদা চংলক্ৰনা তুমখি। মঙদা সেনৱা ইফেলগী ঈৱোমুদা থৱানমিচকখিগী শামহৌৱেচা অমুক উবঙম নিংশি।

অয়ুক পাওচেন্দা য়াওঁৱকই - “গুৱাং নুদিদাং ডেলেটাইন ডেগী পাটি তৌদনা হোলেলা জগোই মাঞ্জিৱৱগা পাখং লেশাবী খৱা নহোৱোলখিগো মশম শাক্ৰিৱা ৱাৱক্ৰে।” ঐ কৰি খল্লনি? খল্লবা হায়ববু মশম কক্ৰবশিংদুগী মনংগা ঐগী ইনাও য়াইমদি শুকয়াও য়াওঁৱগো। মসিনা ঐগী আশনি, অমম্মা মৱজা।

(কবি সমৱেদগী ১৯৭৪ দা ফোঙখিবা “মমাঙ লৈকাই থম্বাল শাংলে” হায়বা শৈৱেংগী লাইৱিক অদুনা য়াওবা “তিৱাইখোৱী” কোঁবা শৈৱেং অসি গুসিগী ওইনা তাবুন্দুগী লৌখংচৰি)

## তিৱাইখোৱী

তিৱাইখোৱী মচা ইমা তিৱাইখোৱী মচা

নুংশিদৱা য়েঙই ইমা তিৱাইখোৱী মচা!

হাংতোকউ হাংতোকউ ইমাগী ইবুঙে হাংতোকউ

ইমাগী ইবুঙে নুংশিবা হাংতোকউ!

# মণিপুৰী পাৰ্টে - পাউৱোঁ, পাউতাক

২৭১ অপভ্ৰৱণী কয়ুংগা নাথোক্ৰিঙে

য়াহৌৱকপদা পুঞ্জি নাৱল চৱম্বা

- খঙত্ৰিঙেদা লোয়থোকখিবা, খঙলক্ৰগা লৈতবা।

২৭২ অপভ্ৰৱণী অহ্মক নোকই।

- মীনা তৌনে তৌৱক্ৰবা, খঙবদি মমুং তানা খঙদবা, খঙলক্ৰগা ইকাইবা।

২৭৩ অপভ্ৰৱণী মাৱবা ফত্ৰবা লৈতবনি।

- অপভ্ৰৱণী মাৱৱদি অঙাওবা তাই।

২৭৪ অপভ্ৰৱণী লান পাশ্মী, অশিঙবনা

লৌশিং পাশ্মী।

- অপভ্ৰৱা মীনা খংন চেনবা পাৰ্বা, অশিঙবনা তুংদা কাৱগদবা খঙবা।

২৭৫ অপভ্ৰৱা অৰৌবা গা মচানা কংফাল যৌখি, পাওবদা অশিঙবা ময়ানা ঈশিংগী লৈহৌই।

- অপভ্ৰ - থৌনা কাংবুনা খুদেংখীবা তাবদা অশিঙবা কাংবুনা নুঙাইনা য়াইফনা হিংহৌবা।

২৭৬ অপভ্ৰৱা মীগী ৱাশি য়াওবদা কংখোই

- খঙদ হৈত্ৰবদি ফজফম লৈতবা।

খোমজিনবা  
ডা. লৈশাংথেম তোন্দোন

# গোৱাৰিক্ৰা উল্লবা

লাইৱিক : লীখিত্ৰিবা ৱাৰী

(বাইওগ্ৰাফি, ২০১৫)

অইবাঃ মনীন্দ্র কোসম

অফোঙবাঃ নিংখৌজম ওংবী সৱজু  
মমলঃ লুপা ৩০০/-

নিংখৌজম বিনোয়গী পুঞ্জিগী ৱাৰীবু মনীন্দ্র কোসমনা লীখিত্ৰিবা ৱাৰী হায়না মিংখোদুনা পুথোৱক্ৰিবা লাইৱিকসি লমায় ৩৩৮ পাল্লা লাইৱিক অসি অফোঙবী আৱ এন বি ওফসেট প্ৰিন্টও - নাগমপাল ৱিমস ৱোডদা কপি মশীং ১৫০০- খক নত্ৰগা পুথোকপনি। মণিপুৰী সহিত্যত্ৰা পুঞ্জি ৱাৰী (বাইওগ্ৰাফি - ওটোবাইওগ্ৰাফি) হায়বা সহিত্যগী মচলসি খৱা তাংনা থোকই। মনীন্দ্র কোসম্মা অৱাংপা মাৰ্যকৈসিদা চঙশিন্দুনা জন নেতা হিজম ইৱাবত, মীয়ামগী লুচিবা অসিগা য়াৱা নক্ৰা লোয়নহৌবা অমদি মহাক্ৰী য়াওঁল ঈহৌ কয়াদা অটৌবা থৌদাং লৌখিবা লুচিবা নিংখৌজম বিনোয়গী মৱমদা মপুং ফাৱবা লাইৱিক অমা ইদুনা পুথোৱকপসি থোইদোক্ৰা থাগংনিংঙাইনি। লাইৱিকসিদা য়াওঁৱিবা তাক্ৰকখিদিং ইম্ফাল কেথেল। ১৮৯১- ১৯৫৭, ইম্ফালদা হৰুকখিবা মৈতে নোংশা (১) “মপাগী মচা”, খ্বাই নাক্ৰা -মপানগী লেকাই নুপামচাঃ লোকেল বোই, মালেমগী অনীশুবা লাঞ্জাও, কটনগী কলেজকী পুঞ্জি, জন নেতা হিজম ইৱাবত, প্ৰেসিডেন্সি কলেজগী পুঞ্জি, ইৱাবতকী কমুনিষ্ট ঈহৌ লালাহৌবা, ইম্ফালগী কৈশুমশঙদা, মণিপুৰ কন্সপিৱেসি কেম ১৯৫১, অলিপুৰ সেন্ট্ৰেল জেলদা ইম্ফালদা হৰুকখিবা মৈতে নোংশা হায়ৱিবা ১৩ অসিনি। মসিগী মখক্তা লাইৱিক অসি ইনবগীদমক উনদুনা ৱাৰী শামৱৰা মীওইশিংগী লিষ্ট অমদি মচাক তানফম ওইখিবা চেফেঙ, ওফিএল ৱেকোৰ্ড অমদি লাইৱিকশিংগী ওইবা মিমং পৱেং অমা পীৱি। লাইৱিক অসি খুং চঙনা, মতম চঙনা শাগংপগী মমি তৱি। ইচম-চমা হায়নীংলিবা ৱাফম খৱদং

ফোঙদোক্ৰবা ইবা নভে, পান্দম অমা য়াওনা ইবনি।

নিংখৌজম বিনয় জন ৩, ১৯২৫ তা তাইবঙ খোঙদাৱকখি। হায়ৱিবা মতমসিমক্তি মণিপুৰনা বৃটিশ সৱকাৱৰী মখা পোনখবা মতমনি। ইতিহাসকী ওইবা মতমগী তাক্ৰক অসি জাতিসিনা কদোমদা চংকদগে খঙদনা কঙাওনবা মতমি। বৃটিশকী মখা পোনুনা মজাতিগী নীংত্ৰা লৈঙাক মাঙখিবগী নুঙাইতবা, মায়কৈ অমদনা বৃটিশনা মণিপুৰী প্ৰজাশিংবু নমথদুনা থবা, ফিউডেল টেলঙাক্ৰী খৌশিলনা প্ৰজাশিং হায়নিংঙাই লৈতনা ৱাৰা, মতুং তাৱকপদনা বৃটিশনা মণিপুৰ থাদোক্ৰনা চংখ্ৰবা মতুংদা মণিপুৰনা মহৌশাঙম মনীত্ৰা লৌহৌগত্ৰা নংত্ৰগা হোম চাউবা ভাৱত য়ুনিয়ন্না পুনগত্ৰা হায়বগী চয়েংনা অসিগুণ ইতিহাসকী ওইবা ককঙাওনবা মতমসি মহাক পোক্ৰনা চাউৱকখিবনি। নহা ওইৱিঙেদগী হৌনা লৈবাক মীয়ামগী থবক তৌৱদা মপুঞ্জি লুপচবা মীশক অমা ওইৱকখি। মতুংদা জননেতা হিজম ইৱাবতকা থেংনক্ৰবদগী মহাক্ৰী মতুং ইন্দুনা কমুনিষ্ট অমা ওইনা লায়ৱৰা মীচম মীয়াম গীদমক খোঙফম কয়াদা লাছেংনখি। মদুগীদমক সৱকাৱনা ফাদুনা ইম্ফালগী কৈশুমশঙ, অলিপুৰ সেন্ট্ৰেল জেলনচিংবদা মতম শাংনা ফাজিন্দুনা থমখি। অদুব কৈশুমশঙগী চেৰকপনা মহাক্ৰী মতীক -মথৌনাবু মুখংপা গুমখিদি। অইবা মনীন্দ্র কোসম্মা অইবসি মৈতে নোংশা হায়বা মিসৌসি থোইদোক্ৰা লছেংনি। লাইৱিক অসি পাৱকপদা থোইদোক্ৰা নুংঙাইৱিৰদি নিংখৌজম বিনয়গী পুঞ্জিদা থেংনকখিবা থৌদোক, লাঞ্জং, ইৱাবতকী মতুং ইন্দুনা চঙশিনখিবা য়াওঁল ঈহৌ অদুগী মখক্তা বৃটিশনা মণিপুৰ লৌশিনত্ৰবা হেক মতুংগী মণিপুৰী সমাজগী ফিডম, লম্বী -থেং, চংনৱোল, হিংবগী ফিডম, ফিজং-চাকচেংনচিংবা সোসিএল ৰেকগ্ৰাউণ্ড অদুব লাইৱিকসিদা নীংখিজনা ৱিক্ৰেট্ৰি তৌহনবা গুন্নিসিনি। নিংখৌজম বিনয়গী পুঞ্জিবু মৱিক চুমা মশক তাকপগা লোয়ননা মতমদুগী সমাজগী পুঞ্জিবুসু ময়োক শেংনা উৎপা গুন্মী। বিনয় গুণ্ট ১৬, ২০১৪ দা তাইবঙ পান থাদোক্ৰা।

আৱ জে মীতে

**শৈৱেং**

**মথোংচাদবা**

**আৱকে বিমোল শগোলবন্দ বিজয় গৌবিন্দ**

পিকনিক চংলি ঐথোয় পুমা  
হায় মোখুনা শেল পুথোক্ৰে  
শোলদি হঞ্জিলকউকো  
অদুম মংলে শেল শিংগ্ৰে।

শেল খৌৱে অঙাং থাৱকঅগা  
শাওমখিবনা ঐসু  
মোখু থিবুজো,  
শেল শিংবনা লৈতে হায় অঙাংশিংদা।

তমুৱ মাৱে অঙাংশিং মোখুদা  
শাওবগী মওং মাল্লি  
ইকৌ কৌদে শেল খৌৱক্ৰে  
কুইৱ তুংদা দুকান চাওনা ফমস্কে।

পোং তৱদা অঙাং অনীগা  
মখল স্তৱে মাগী গ্ৰোসৱি দুকান  
চংশিলগা হায়কুই শেল য়াৱা পায়বা মাল্লি  
শেল পায়বা নভে খুম্মকই।

**ঐথোয়গী ভোট**  
**কামিনিসুমা**

গনতন্ত্ৰ চংগা লৈবাজা ভোট  
প্ৰজানা মপু শকপা লৈঙাক  
প্ৰজাগী মনাই খৱবা ভোট  
প্ৰজানা খনবা মীহুংনা  
লৈবাক্ৰী নিংখৌ  
লৈবাক্ৰী নিংখৌনা প্ৰজাগী মনাই  
তৌনবা প্ৰজাগী সেবা  
প্ৰজানা খল্লি লৈবাক্ৰী নিংখৌ  
লৈবাক্ৰি ডাকই প্ৰজাগী মীহুং নিংখৌনা।

হেক ডাকপগা লৈবাক  
শন্দৱে প্ৰজাগা, মীহুং নিংখৌগা  
কাউথোক্ৰে প্ৰজাগী মনাইনি  
লেপশিল্লি লৈমগী সনা মত্ৰম মতুম  
লেপশিল্লি লৈমগী মিৎদা দুকান, লম, লৌ।

থৌদোকই মীৱেবাক্ৰী বেক্ততা শেল  
তাৱক্ৰে প্ৰজাগী থোল্লাউ  
পঙশিমস্কে না অনীমক  
ফম হাল্লগী শেল খাউজাও খাউজাও  
লৌশিনস্কে মপু প্ৰজাদগী  
খোঙগাওনৱে ঐথোয় লৈবাজা গনতন্ত্ৰ।  
হে ভোট! হে ভোট!  
নুঙাইদকো নঙসে  
ওইৱক্ৰি অটৌবা কুশ্মে অমা।  
প্ৰজানা ঙাইৱি নঙবু থৌৱাংনা  
চহী মঙা টুপা।

লাকপগা ভোট হেক  
ক্ৰা জৰ্দ্দা, খেনি, য়ু, ড্ৰগ, কানি, গঞ্জা,  
অমত্তা হেক ৱাংহদে মীৱেপকী য়ুদা  
অহল, নহা, লেশাবী, খাঙনা

খাঙই পুঞ্জপ-পুঞ্জপ চাক  
পুনিৱি লাইফম শুনবা লাই খুৱথা।

শ্বাইদগী কনবা শক্তি লৈবা  
ওইৱক্ৰি চংনবী অমা  
অঙাং, নুপী, নহা, অহল,  
লাইৱিক হেবা, হৈতবা  
খিদনা খবৰ পাৰা, পাদবা  
য়াৱি ঐথোয় পুঞ্জমক্ৰা হৱাউনা  
চংনবী অসি।

**চম্ৰোণসিদা সাহিত্যগী পাউ (থৌৱমক্ৰিঙ)**

**ফেব্ৰুৱাৰি ৯, ২০১৭ শগোলবন্দ**

কংলৈপাক লোইনশিলনে অপুনা মৱপ  
অশম্বীদা কলাম না শীন্দুনা লুপ অসিগী ১৫ শুৰা  
মপোক কুমওন থৌৱম চিং লেনবা থৌৱম অমগা  
লোয়ননা মণিপুৰ প্ৰেস ক্ৰব, মেজোৰখুল,  
ইম্ফালদা পাঙথোক্ৰে।

থৌৱম অসিদা ৬ শুৰা লৈশাংথেম  
সোমানন্দ নীংশিং লোইনশিলনে মনা (লিটৱেৰী  
এৱাৰ্ড - ২০১৬) এস ডি এফ লৈশাংথেম  
থৌৱালনা কংপিবা অসিসু লাহোকখি।  
হায়ৱিবা মনা অসি য়মুন ময়েংবমনা ইবা  
“লৈকংলাগী লিক্ৰা” হায়না মিথোখনবা শৈৱেংগী  
লাইৱিক্তা পীদুনা অইবী য়মুন ময়েংবমনা  
খুংশিমখি। মনাসিদা শাল অমা, সাইটেনস অমা  
লোয়ননা শেল ওইনা লুপা লিংশিং অহম য়াওঁৱি।  
থৌৱম অসিদা ডা. খাঙেয়ম শামুঙো,  
ইনভাৱোনামেন্ট এঞ্জিভিট, মণিপুৰ ষ্টেট, ডা.  
লাইশ্ৰম শশীকুমাৰ য়ুৱেয়ম, ভাইস প্ৰিভেট,  
নোহাখোল, কেশো সিংহ ইৱেংবম, প্ৰিভেট  
ইমাখোল, অমদি য়মুন ময়েংবমনা মথং শিংনা চীফ  
গেট অমদি গেট ওফ ওনৱশিং ওই